

نظرات

شیخ محمد عبداللہ

افسوس ہے کہ گزشتہ ماہ ستمبر کی تاریخ کو شیخ محمد عبداللہ، وزیر اعلیٰ ریاست جموں و کشمیر کا انتقال ۷۷ برس کی عمر میں ہو گیا، ان کی وفات سے ریاست کی نہایت پیچیدہ سیاسیات میں جو خلا پیدا ہو گیا ہے اس کا پُر ہونا بظاہر ناممکن ہے، شیخ صاحب کی شخصیت کتنی قد آور اور کس درجہ بھاری بھر کم تھی اس کا اندازہ اس سے کیا جاسکتا ہے کہ ۱۹۷۷ء میں جب کہ وہ ریاست جموں و کشمیر کے وزیر اعلیٰ تھے ان کو سینٹرل گورنمنٹ نے اس عہدہ سے برخاست ہی نہیں کیا، بلکہ فورج اور پولیس کی عظیم جمیعت کے زیر سایہ انہیں گرفتار بھی کر لیا۔ اس کے بعد مجموعی طور پر کم و بیش اٹھارہ سال شیخ صاحب نے حکومت کی نظر بندی اور اسارت میں بسر کیے۔ اس سلسلہ میں ان پر سازش کا مقدمہ بھی چلایا گیا اور قسم قسم کے الزامات لگاتے گئے جو بے بنیاد ثابت ہوئے، لیکن شیخ کی نظر بندی قائم رہی۔ شیخ کھلے دماغ اور صاف ذہن کے آدمی تھے، وہ کٹر کشمیری تھے، جو کچھ سوچتے، خالص کشمیر اور اہل کشمیر کے مفاد میں سوچتے اور پھر جو فیصلہ کر لیتے اس پر مضبوطی سے قائم رہتے، کسی قسم کا خوف یا کوئی لالچ اس فیصلہ سے ان کو منحرف نہیں کر سکتا تھا۔ انھوں نے ہندوستان سے الحاق کا فیصلہ کسی دباؤ میں نہیں کیا تھا لیکن ساتھ ہی ان کا نظریہ یہ تھا کہ دوسری ریاستوں کے مقابل میں کشمیر کے لیے دستوری طور پر چند خصوصی رعایتوں کا حاصل ہونا ضروری ہے، نیز یہ کہ کشمیر کا مسئلہ برصغیر کی دو حکومتوں کے درمیان جو بس کی گانٹھ بنا ہوا ہے اس صورت حال کو دوستانہ طریقہ پر ختم ہونا چاہئے، کیونکہ جب تک یہ صورت حال قائم رہے گی ریاست جموں و کشمیر کو امن اور اطمینان کے ساتھ ترقی کرنے، پھولنے پھلنے کا موقع نہیں ملے گا اور کشمیریوں میں بعد و افتراق کی دہلاہ سد سکندی بن کر ایسی حالت رہے گی کہ کوششہ داریا ختم ہو جائیں گی۔

شیخ کی معزولی اور اسارت کے بعد ریاست میں حکومتیں بنتی اور بگڑتی رہیں، سنٹرل گورنمنٹ نے ریاست کے ترقیاتی منصوبوں کے لیے روپیہ پانی کی طرح بہا دیا مگر کشمیر میں استحکام نہ پیدا ہوتا تھا اور نہ ہوا، آخر کار امر اگاندھی گورنمنٹ نے سابقہ حکومتوں کے بالمقابل حقیقت پسندی کا ثبوت دیا اور شیخ کو سسٹم میں پھر ریاست کا وزیر اعظم بنادیا گیا۔ اب شیخ صاحب دوبارہ وزیر اعظم ہوئے تو اپنی اسی چٹانی آن بان اور انفرادی شان کے ساتھ ہوتے، نیشنل کانفرنس جس کے وہ خود بانی تھے ان کی سب سے بڑی قوت بازو تھی، اس کی مدد سے انھوں نے جنتا گورنمنٹ کے زمانہ میں، جنتا پارٹی کو اور اس کے بعد کانگریس (آئی) کو شکست فاش دی، شیخ صاحب کو جو بات کشمیر اور اہل کشمیر کے لیے مہینہ نظر آتی تھی اس کے کڑا لے میں انہیں کوئی باک نہیں ہوتا تھا۔ اور اگر مرکز کو اس سے اختلاف ہوتا تو شیخ صاحب اس کی بھی پروا نہیں کرتے تھے۔ چنانچہ اس سلسلہ میں ان کی زندگی کا آخری کارنامہ کشمیر لوں کی دوبارہ آباد کاری کا بھی ہے جو انھوں نے ریاستی اسمبلی میں منظور کرایا، لیکن ان تمام باتوں کے باوجود مرکز میں شیخ صاحب کا وقار اور ان کا ادب اور لحاظ اس درجہ کا تھا کہ شیخ صاحب پر جب دل کا آخری اور جان لیوا دورہ پڑا تو وزیر اعظم خود فوراً اُن کی عیادت کو سرنگر پہنچیں۔ اور چند روز کے بعد انتقال ہو گیا تو صدر جمہوریہ، وزیر اعظم اور سیاسی پارٹیوں کے رہنما بھی سب جنازہ کے جلوس میں شریک ہوئے۔ مرحوم کو عوام میں کس درجہ مقبولیت اور ہر دلعزیزی حاصل تھی؟ اس کا اندازہ اس سے ہو سکتا ہے کہ انگریزی اخبارات کی رپورٹ کے مطابق پانچ ملین، یعنی پچاس لاکھ انسانوں پر یہ جلوس مشعل تھا۔ جس کی وجہ سے رہائش گاہ سے قبرستان تک بارہ کیلو میٹر کا راستہ دس گھنٹوں میں طے ہوا۔ اور اس جلوس میں کتنے ہی لوگ تھے جو زار و قطار رو رہے تھے اور کتنے ہی دہ تھے جو بے ہوش ہو گئے تھے۔ اب فرمائیے کسی شخصیت کے قداور اور بھاری حکم ہونے کا ثبوت اور اس سے زیادہ کیا ہوگا۔ !

ڈوگرہ راج میں اہل کشمیر جس تعزیت و ہستی اور جمیم غلامی و بندگی میں پڑے ہوئے تھے علامہ

